

لورہ

ایڈمنسٹریٹر کراچی رؤف اختر فاروقی نے اعلان کیا ہے کہ بلدیہ عظمیٰ کراچی آئندہ مالی سال 2014-15ء کے دوران چھٹے سنگٹل فری کوریڈور پر کام کا آغاز کرے گی، جس کے دوران شیر شاہ سوری روڈ پر بورڈ آفس چورنگی، کے ڈی اے چورنگی، واٹر پمپ چورنگی اور سخی حسن چورنگی پر 4 فلانی اور تعمیر کئے جائیں گے جس کے بعد اس کوریڈور کو بھی سنگٹل فری کر دیا جائے گا ان منصوبوں کی تعمیر کے بعد یہ چھٹا سنگٹل فری کوریڈور ہوگا جو مکمل ہوگا اس سے قبل بلدیہ عظمیٰ کراچی شاہراہ فیصل کارساز تا شیر شاہ، شاہراہ فیصل ڈرگ روڈ اسٹیشن تا سرجانی، گلستان جوہرتا صدر، اسٹیل ٹاؤن تاپی آئی ڈی سی اور گرومنڈر تا سہراب گونجھ 5 کوریڈور کو سنگٹل فری کر چکی ہے۔

گوکہ سنگٹل فری کوریڈور کراچی جیسے میگا پالیٹن سٹی اور ڈھائی کروڑ آبادی کے شہریوں کی آمدورفت کے مسائل کو حل نہیں کر سکتا تاہم ایسے حالات میں جب شہر میں ماس ٹرانزٹ کا کوئی بڑا منصوبہ شروع نہیں ہو سکا، چھٹے سنگٹل فری کوریڈور کی تعمیر کا آغاز بلدیہ عظمیٰ کراچی کی جانب سے شہریوں کے لئے ایک بڑی سہولت ثابت ہوگی۔

یہ خوش آئند بات ہے کہ بلدیہ عظمیٰ کراچی کی انتظامیہ نے ایڈمنسٹریٹر کراچی رؤف اختر فاروقی کی نگرانی میں حکومت کی ہدایت کے مطابق اس پالیسی کو جاری رکھ اور سنگٹل فری کوریڈور کے تعمیراتی کاموں کو ترجیح دی جس کے باعث شہر میں ٹریفک کی صورتحال کافی حد تک قابو میں ہے، اگر یہ سنگٹل فری کوریڈور مکمل نہ ہوتے تو آج شہر کی جو صورتحال ہوتی اس پر کوئی تبصرہ نہیں کیا جاسکتا۔ بلدیہ عظمیٰ کراچی کے ایڈمنسٹریٹر رؤف اختر فاروقی جو کراچی کے مسائل سے باخوبی واقف ہیں، حتی الامکان کوشش کر رہے ہیں کہ شہریوں کے مسائل کو کم سے کم کیا جائے، ایڈمنسٹریٹر کراچی بلدیہ عظمیٰ کراچی کے مسائل میں اضافے اور شہریوں کے مسائل میں کمی کے لئے شب و روز کام کر رہے ہیں جس کی وجہ سے کے ایم سی بطور ادارہ کافی حد تک متحرک ہو چکا ہے امید ہے کہ ایڈمنسٹریٹر کراچی کی انتھک محنت اور کوششوں کے باعث شہریوں کے مسائل میں خاطر خواہ کمی آئے گی۔

طارق رحمانی

(ایڈیٹر)